

Спорт-тайм

БЕЛАРУСКАЯ ТЭНІСІСТКА — У ТОП-10 ЕўРАПЕЙСКАГА РЭЙТЫНГА

У традыцыйным штотыднёвым аглядзе «Звязды» расказваем цікавыя спартыўныя навіны.

1. Дар'я Кісель заняла другое месца на Еўрапейскім юнацкім турніры ТОП-10 па настольным



тэнісе. На спаборніцтвах у Берліне выступалі дзесяць першых нумароў еўрапейскага юніёрскага рэйтынга. Усяго спартсменкі сыгралі па восем матчаў, Дар'я прайграла толькі двойчы. У шасці сустрэчах беларуска аказалася мацнейшай за сваіх саперніц, што і прынесла ёй сярэбраны медаль. Пераможцай турніру сталі французжанка Прыціка Паўдэ, лідар еўрапейскага рэйтынга, якая ў Берліне не прайграла ні аднаго матча.

Аматараў настольнага тэніса парадаваў і Уладзімір Самсонаў. Легендарны спартсмен перамог на адкрытым чэмпіянаце Заграба. У вышэйшым паядынку беларус аказаўся мацнейшы за харвата Франэ Коіцэ з вынікам 3:1. Гэта пятая перамога беларускага майстра малой ракеткі ў харвацкай сталіцы.

2. Хакеісты мінскага «Дынама» ўзялі рэванш у аднаклубнікаў з Рыгі. 1 кастрычніка ў латвійскай сталіцы «зубры» ўступілі «Дынама Рыга» з вынікам 4:3. Так перапынілася шасціматчавая пераможная серыя

мінскай каманды. 11 кастрычніка на дамашняй «Мінск-Арэне» з такім жа вынікам 4:3 (па булітах) перамаглі хакеісты беларускага клуба. Закінутымі шайбамі сярод гульцоў «Дынама-Мінск» адзначыліся Аляксей Протас, Дзмітрый Буйніцкі, Ягор Шаранговіч. А ў серыі пасляматчавых кідкоў найлепшымі былі Аляксандр Кагалёў, Дзмітрый Буйніцкі і Роб Клінкхамер. Пасля гэтай перамогі ва ўзаемаадносінах «Дынама» Рыгі і Мінска ў чэмпіянаце Кантынентальнай хакейнай лігі абсалютная роўнасць — у абедзвюх камандаў па 23 перамогі.

У актыве «Дынама-Мінск» 21 бал, пасля 14 перамог каманда займае трэцяе месца ў Заходняй канферэнцыі КХЛ, уступаючы толькі маскоўскаму ЦСКА і СКА Санкт-Пецярбурга. На «Мінск-Арэне» дынамаўцы 16 і 18 кастрычніка сустрэнуцца з яраслаўскім «Лакаматывам» і маскоўскім «Спартак» адпаведна.

3. Нацыянальная зборная Беларусі па футболе прайграла камандзе Грузіі з вынікам 0:1 у паўфінале плэй-оф кваліфікацыі чэмпіянату Еўропы. Адзіны гол матча быў забіты на сёмай хвіліне. Торніке Акрыяшвілі паспяхова рэалізаваў пенальці. Беларусы не нанеслі ніводнага ўдару ў вароты саперніка. Гэты прогрыш не

пакінуў беларусам ніводнага шанцу выступіць на чэмпіянаце Еўропы.

4. Беларусы выступілі на чэмпіянаце Еўропы па акадэмічным веславанні ў Польшчы. У вышэйшым заездзе дзвоек двухлопасцевых лёгкай вагі экіпаж Алены Фурман і Настассі Янінай заняў чацвёртае месца, іх вынік на фінішы — 7 хвілін 0,880 секунды. Яна Цупа і Таццяна Клімовіч у гонках дзвоек парных прыйшлі да фінішу сёмыя. Ксенія Раманоўская і Дзіна Галуц — на восьмым месцы ў спаборніцтвах дзвоек бязрульных.

У мужчын сярод двухлопасцевых дуэтаў Дзяніс Суравец і Мікалай Шаралап апынуліся на дзявятай пазіцыі вынікавага пратакола. У спаборніцтвах дзвоек парных Іван Брынза і Ягор Шлюпскі занялі 11-е месца. Двухлопасцевая чацвёрка, якая складалася з Сяргея Валадзько, Дзмітрыя Фурмана, Дзмітрыя Выберанца і Вадзіма Ляліна, скончыла выступленне на 12-й пазіцыі.

5. У Маладзечне адбыўся чэмпіят Беларусі па боксе. На турніры выступілі 28 дзяўчат і 59 мужчын з усіх рэгіёнаў Беларусі. Чэмпіят краіны стаў адным з этапаў адбору на старты алімпійскай кваліфікацыі да Гульніаў у Токіа і чэмпіянату свету, якія адбудуцца ў 2021 годзе.

Сярод мужчын у сваіх вагавых катэгорыях перамаглі Дзяніс Салодкіх (52 кг), Антон Чарнамаз (57 кг), Артур Туніеў (60 кг), Дзмітрый Асанаў (63 кг), Аляксандр Радзівонаў (69 кг), Віталь Бандарэнка (75 кг), Аляксей Алфёраў (81 кг), Уладзіслаў Смяглікаў (91 кг) і Дзмітрый Макарэвіч (звыш 91 кг).

Сярод жанчын найлепшымі былі Вольга Лушчык (48 кг), Юлія Апанасовіч (51 кг), Аляксандра Карповіч (54 кг), Ульяна Есіпенка (57 кг), Ала Старадуб (60 кг), Арына Данільчык (64 кг) і Аліна Вебер (69 кг).

Валерыя СЦЯЦКО.

СЁННЯ

Сонца

	Усход	Захад	Даўжыня дня
Мінск —	7.34	18.16	10.42
Віцебск —	7.26	18.04	10.38
Магілёў —	7.24	18.06	10.42
Гомель —	7.19	18.05	10.46
Гродна —	7.49	18.32	10.43
Брэст —	7.47	18.34	10.47

Месяц

Апошняя квадра 10 кастрычніка. Месяц у сузор'і Дзевы.


Імяніны

Пр. Аляксея, Вячаслава, Леаніда, Міхаіла, Пятра, Рыгора. К. Рэнаты, Эдуарда.



Фота Ганны ІШЧУК.

ЗАЎТРА



УСМІХНЕМСЯ

— Каханая, я сёння ўсю ноч дрэнна спаў!
— Ой, а што ты наогул умееш рабіць добра?

Аўтасэрвіс:
— Мадам, вы ж гадзіну таму тэлефанавалі, што ў вас толькі бампер пакаме-чаны. А я гляджу: тут і капот, і дзверы, і шкло выбіта, і фары разбітыя...
— І што? Я ж ехала... Пакуль даехала...

— Марынка, я ўсё ж такі лічу, што ты не маеш рацыі...
— А ты пералічы!

Калі Вера Пятроўна кажа: «Што?», гэта зусім не азначае, што яна не чула. Яна проста дае вам апошні шанец змяніць сказанае.

— Як ваш муж атрымаў інфаркт?
— Уяўляеце, доктар, мой Сярожа раніцай устаў, памыўся, пайшоў на кухню, нарэзаў сыр-ку, каўбаскі, чорную ікру дастаў, разагрэў курачку, парэзаў сабе лімончык і наліў чарачку каньяку... і тут хтосьці пазваніў у дзверы.
— І што?
— І ўсё.



Даты

13 КАСТРЫЧНІКА

1950 год — арганізавана ААТ «Гарызонт» — найбуйнейшая ў Беларусі і краінах СНД кампанія па вытворчасці тэлевізійнай тэхнікі.

1960 год — Беларускі аўтамабільны завод выпусціў першы 40-тонны аўтасамазвал.

2005 год — 13—16 кастрычніка ў Кішынёве праходзіла 1-я Нацыянальная выстаўка Рэспублікі Беларусь у Рэспубліцы Малдова. На тэрыторыі выставачнага комплексу «МалдЭКСПА» сваю прадукцыю прадставілі больш за 100 беларускіх прадпрыемстваў.

2015 год — Цэнтр авіяцыйнай бяспекі Міжнароднай арганізацыі грамадзянскай авіяцыі (ІКАО) адкрыты ў Нацыянальным аэрапорце «Мінск».

1825 год — нарадзіўся Чарльз Фрэдэрык Ворт, французскі мадэльер. Заснаваў Дом моды для абслугоўвання заможных людзей і мастацкай эліты, паклаў пачатак паказу мадэляў з да-

Падзеі

1875 год — нарадзіўся Максім Пятровіч Канчалоўскі, рускі ўрач-тэрапеўт, заснавальнік навуковай школы, заслужаны дзеяч навукі Расіі.

1880 год — нарадзіўся Саша Чорны (Аляксандр Міхайлавіч Глікберг), рускі паэт, пісьменнік, перакладчык. З 1905-га супрацоўнік ў пецярбургскіх сатырычных часопісах. З 1920-га ў эміграцыі. Аўтар кнігі прозы «Салдацкія казкі», твораў для дзяцей, п'ес, вершаў, апаਵяданняў. Цыкл музычных твораў на яго словы стварыў Дзмітрый Шастаковіч.

1925 год — нарадзілася Маргарэт Тэтчэр, дзяржаўны і палітычны дзеяч Вялікабрытаніі, першая ў краіне жанчына-прэм'ер.

1935 год — нарадзіўся Вадзім Аляксандравіч Гамалія, расійскі кампазітар.

Людзі

ЛАФАНТЭН:
«Сапраўдная веліч палягае ў тым, каб валодаць сабой».